

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

కవితార్కికసింహ సర్వతంత్రస్వతంత్ర వేదాంతదేశిక కృతిషు

॥ ద్రమిడోపనిషత్తా త్పర్యరత్నావళిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ద్రమిడోపనిషత్తా త్పర్యరత్నావళిః ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

సారస్సారస్వతానాం శరతిపుఫణితిః
శాంతిశుద్ధాంతసీమా
మాయామాయామినీభిః స్వగుణవితతిభి-
ర్భంధయంతీం ధయంతీ ।
పారంపారంపరీతో భవజలధిభవ-
న్మజ్జనానాం జనానాం
ప్రత్యక్ప్రత్యక్షయేన్నః ప్రతినియతరమా-
సన్నిధానం నిధానం ॥ 1 ॥

ప్రజ్ఞాభ్యే మంథశైలే ప్రథితగుణరుచిం
నేత్రయన్ సంప్రదాయం
తత్తల్లబ్ధిప్రసక్తైరనుపధివిబుధై-
రర్థితో వేంకటేశః ।
తల్పం కల్పాంతయూనః శరజిదుపనిష-
ద్దుగ్ధసింధుం విమథ్నన్
గ్రథ్నాతి స్వాదుగాథాలహరిదశశతీ-
నిర్గతిం రత్నజాతం ॥ 2 ॥

పాంచాలీగాత్రశోభాహృతహృదయవధూ-
వర్గపుంభావనీత్యా
పత్యౌ పద్మాసహాయే ప్రణయిని భజతః

ప్రేయసీపారతంత్ర్యం |
 భక్తిః శృంగారవృత్త్యా పరిణమితి మునే-
 రాభవబంధప్రథిమ్నా
 యోగాత్పాగుత్తరావస్థితిరిహ విరహో
 దేశికాస్తత దూతాః || 3 ||

భాషాగీతిః ప్రశస్తా భగవతి వచనాద్
 రాజవచ్ఛోపచారాత్
 సా చాగస్త్యప్రసూతా త్వితి పరిజగృహే
 భూమికాభేదయోగ్యా |
 యత్తత్కృత్యం శ్రుతీనం మునిగణవిహితైః
 సేతిహాసైః పురాణై-
 స్తత్రాసౌ సత్త్వసీమ్నః శతమథనమునేః
 సంహితా సార్వభౌమీ || 4 ||

ఆదౌ శారీరకార్థక్రమమిహ విశదం
 వింశతిర్వక్తి సాగ్రా
 సంక్షేపోఽసౌ విభాగం ప్రథయతి చ ఋచాం
 చారుపాఠోపపన్నం |
 సమ్యగ్గీతానుబద్ధం సకలమనుగతం
 సామశాఖాసహస్రం
 సంలక్ష్యం సాభిధేయైర్యజురపి దశక్తై-
 రాభత్యథర్వారసైశ్చ || 5 ||

ప్రాచ్యే సేవానుగుణ్యాత్ప్రభుమిహ శతకే-
 ఽమంస్త ముక్తేరుపాయం
 ముక్తప్రాప్యం ద్వితీయే మునిరనుబుబుధే
 భోగ్యతావిస్తరేణ |

ప్రాప్యతోపాయభావౌ శుభసుభగతనో-
 రిత్యవాదీత్తతీయే-
 ౭నన్యప్రాప్యశ్చతుర్థే సమభవదితరై-
 రప్యనన్యాద్యుపాయః॥ 6॥

దేవః శ్రీమాన్ స్వసిద్ధేః కరణమితి వద-
 న్నేకమర్థం సహస్రే
 సేవ్యత్వాదీన్ దశార్థాన్ పృథగిహ శతకై-
 ర్వక్తి తత్సాపనార్థాన్।
 ఐకైకశ్యాత్పరత్వాదిషు దశకగుణే-
 ష్వాయతంతే తథా తే
 తత్తద్గాథాగుణానామనువిధదతి త-
 త్పంక్తయః పంక్తిసంఖ్యాః॥ 7॥

సేవ్యత్వాత్ భోగ్యభావాత్ శుభతనువిభవాత్
 సర్వభోగ్యాధికత్వాత్
 శ్రేయస్తద్దేతుదానాత్ శ్రితవివిశతయా
 స్యాశ్రితానిష్ఠహృత్వాత్।
 భక్తచ్ఛందానువృత్తేః నిరుపధికసుహృ-
 ద్భావతః సత్పదవ్యాం
 సాహాయ్యాచ్చ స్వసిద్ధేః స్వయమిహ కరణం
 శ్రీధరః ప్రత్యపాది॥ 8॥

బ్రూతే గాథాసహస్రం మురమథనగుణ-
 స్తోమగర్భం మునీంద్రః
 ప్రత్యేకంచాత్ర గాథాః ప్రథితవిభుగుణాః
 స్యష్టమధ్యక్షయామః।
 తత్రాసంకీర్ణత త్తద్దశకగుణశత-

స్థాపనౌచిత్యయుక్తాన్
ఐదంపర్యావరుద్ధానగణితగుణితాన్
తద్గుణానుద్భవణీమః ॥ 9 ॥

ఇచ్చాసారథ్యసత్యాపితగుణకమలా-
కాంతగీతాంతసిధ్య-
చుచ్ఛ్చాంతాచారశుద్ధైరియమనఘగుణ-
గ్రంథీబంధానుబద్ధా |
తత్తాదృక్ప్రాప్తీపర్ణీతటగతశరజి-
ద్భృష్టసర్వీయశాఖా-
గాథాతా త్పర్యరత్నావలిరఖిలభయో-
త్తారిణీ ధారణీయా ॥ 10 ॥

అథ ప్రథమశతకమ్

నిస్సీమోద్యద్గుణత్వాత్ అమితరసతయా-
ఽనంతలీలాస్పదత్వాత్
స్వాయత్తాశేషసత్తాస్థితియతనభిదా-
వైభవాత్ వైశ్వరూప్యాత్ |
వ్యక్షబ్రహ్మత్మభావాత్ సదసదవగతేః
సర్వతత్త్వేషు పూర్తేః
పశ్యన్ యోగీ పరం తత్పదకమలనతా-
వన్వశాదాత్మచిత్తం ॥ 1 ॥

స్వామిత్యాత్ సుస్థిరత్వాత్ నిఖిలనిరుపధి-
స్వాత్మవిద్ధాగ్రహ్యభావాత్
తాదృక్సర్వానుకూల్యాత్ చ్యవనవదితర-
ప్రాప్యవైషమ్యవత్త్వాత్ |
సర్వత్రాపక్షపాతాత్ శుభవిభవతయా

మానసాద్యర్చ్యభావాత్
సంకోచోన్మోచకత్వాత్ జగదవనతయో-
పాదిశత్సర్వయోగ్యం॥ 2॥

బంధార్హత్వాత్ స్వభక్తైరధికతరగుణా-
నంతదివ్యావతారాత్
సర్వేషాంసక్తిమత్త్వాత్ నతసుగమతయా
స్వప్రబోధప్రదత్వాత్ ।
ఖ్యాతాభిఖ్యాదిచిహ్నోత్స్వరుచివితరణా-
త్సర్వకాలాశ్రయత్వాత్
శర్వాదేస్సాంస్వంగదానాత్ప్రహితపదతయా-
నంతసౌలభ్యమాహ॥ 3॥

త్రాణే బద్ధధ్వజత్వాత్ శుభనయనతయా
సార్థలాభేఽర్థిభావాత్
తిమ్మన్మేఘస్వభావాత్ జగదుపజనన-
స్థాపనాతిప్రియత్వాత్ ।
కారుణ్యాప్తత్వయోగాదనుగతమహిషీ-
సన్నిధేః సంగధైర్ఘ్యాత్
నానాబంధైః స్వరక్షావహితతమతయా
క్షామ్యతీత్యాహ కృష్ణం॥ 4॥

సద్ధీభవ్యాన్ సువాచస్సుచరితసుభగాన్
కృష్ణసారూప్యసౌమ్యాన్
స్వాహారోదారశీలాన్ తనుధృతభగవ-
ల్లక్ష్మణో బాల్యగుప్తాన్ ।
ఛాత్రస్వచ్ఛందవృత్తినభిగతశిశిరా-
నంతరంగోక్తియోగ్యాన్

ఆచార్యాన్కృష్ణలబ్ధావవృణుత శరజి-
త్ప్రియసీదూతనీత్యా || 5 ||

క్షుద్రాహ్వనాభిముఖ్యాత్ నిజమహిమతిర-
స్కారకారాచప్రియత్వాత్
సర్వత్రాప్యంఘ్రిదానాత్ సవిధశయనతః
స్వాంఘ్రిసక్తైకరస్యాత్ |
గోపాద్యాప్తేరశేషేక్షణవిషయతయా
భక్తవస్తుప్రసక్తేః
శ్లిష్యన్నాశవ్యపోహాత్ తదహితశమనా-
త్ప్రాహ నాథం సుశీలం || 6 ||

అక్రీతైరరచ్యభావాత్ అనియతవివిధా-
భ్యర్చనాత్ అల్పతుష్టేః
ప్రహ్వవర్జ్యేశభావాత్ స్వవిషయనియతే-
ష్వాదరాత్ స్వాదుభూమ్నా |
పాదాసక్తప్రసక్తేః సకృదుపసదనే
మోక్షణాత్ ధర్మసౌస్థ్యాత్
క్షిప్రక్షిప్తాహితత్వాత్ సుకరభజనతాం
మాధవస్యాభ్యధత్త || 7 ||

సచ్చిత్తాకర్షహేతోరఘశమననిధే-
ర్నిత్యభోగ్యామృతస్య
త్యాగే హేతూజ్ఞితస్య ప్రవహదుపకృతే-
ర్దుస్త్వజస్వానుభూతేః |
త్యాగాకాంక్షానిరోద్ధుఃశ్రితహృదయప్రథ-
క్కారనిత్యాక్షమస్య

స్వాత్మశ్లిష్టస్య గాయచ్చ్రమహారయశసః
 సేవనం స్వాద్వచోచత్ ॥ 8 ॥

సూరీణాం స్వైరసేవ్యే స్వయమవతరతి
 క్షుద్రదివ్యైకనేత్రే
 గోపాద్యర్థం ధృతాద్రౌ శ్రితతనురసికే
 వామసీభావదృశ్యే |
 సచ్చిత్తానన్యవృత్తౌ విభవసమతనౌ
 స్వాయుధారూఢహస్తే
 నీచోచ్చగ్రాహ్యపాదే నిరుపధిమృజుతాం
 నీరవర్ణే జగాద ॥ 9 ॥

పర్యంతేఽత్కే చ దృష్టం స్వవిరహవిధురం
 డింభవత్పార్శ్వలీనం
 చిత్తే క్లప్తప్రవేశం భుజశిఖరగతం
 తాలుసింహాసనస్థం |
 చక్షుర్మధ్యే నివిష్టం స్థితమలికతటే
 మస్తకే తస్థివాంసం
 ప్రత్యాహారోక్తరీత్యా విభుమనుభుభుజే
 సాత్మభోగప్రదానాత్ ॥ 10 ॥

విష్వగ్విక్రాంతిదృశ్యం విగణనసులభం
 వ్యక్తపూర్వోపకారం
 స్వాంతస్వైకాగ్ర్యహేతుం స్వయముదయజుషం
 బంధమాత్రోపయాతం |
 చింతాస్తు త్యాదిలక్ష్యం నతజనసతత-
 శ్లేషిణం దర్శితార్చం

స్మృత్యై చిత్తే మిషంతం స్వవితరణమహా-
దార్యతుష్టోఽభ్యచష్ట ॥ 11 ॥

ఆదావిత్థం పరత్వాత్ అఖిలసమతయా
భక్తసౌలభ్యభూమ్నా
నిశ్శేషాగస్సహత్వాత్ కృపణసుఘటనా-
చ్ఛక్యసంరాధనత్వాత్ |
స్వాదుస్వోపాసనత్వాత్ ప్రకృతిఋజుతయా
సాత్మభోగప్రదత్వాత్
అవ్యాజోదారభావాదమనుత శతకే
మాధవం సేవనీయం ॥ 12 ॥

అథ ద్వితీయశతకమ్

నిద్రావిచ్ఛేదకత్వాత్ అరతిజననతో-
ఽజస్రసంక్షోభకత్వాత్
అన్వేష్టుం ప్రేరకత్వాత్ విలయవితరణాత్
కార్యుదైన్యాదికృత్వాత్ |
చిత్తాక్షేపాద్విసంజ్ఞికరణత ఉపసం
శోషణావర్జనాభ్యాం
దృష్టాస్వాదస్య శౌరేః క్షణవిరహాదశా-
దుస్సహత్వం జగద ॥ 1 ॥

పూర్ణేశ్వర్యావతారం భవదురితహారం
వామనత్వే మహాంతం
నాభీపద్మోత్థవిశ్వం తదనుగుణదృశం
కల్పతల్పీకృతాభిం |
సుప్తం న్యగ్రోధపత్రే జగదవనధియం

రక్షణాయావతీర్ణం
 రుద్రాదిస్తుత్యలీలం వ్యవృణుత లలితో-
 త్తుంగభావేన నాథం॥ 2॥

చిత్రాస్వాదానుభూతిం ప్రియముపకృతిభిః
 దాస్యసారస్యహేతుం
 స్వాత్మన్యాసార్హకృత్యం భజదమృతరసం
 భక్తచిత్తైకభోగ్యం।
 సర్వాక్షప్రీణనార్హం సపది బహుఫల-
 స్నేహమాస్వాద్యశీలం
 సభ్యైః సాధ్యైస్సమేతం నిరవిశదనఘా-
 శ్లేషనిర్వేశమీశం॥ 3॥

ప్రహ్లాదార్థే నృసింహం క్షపితవిపదుషా-
 వల్లభం క్షిప్తలంకం
 క్షేవలప్రత్యర్థికేతుం శ్రమహారతులసీ-
 మాలినం ధైర్యహేతుం।
 త్రాణే దత్తావధానం స్వరిపుహతికృతా-
 శ్వాసనం దీప్తహేతిం
 సత్ప్రేక్షారక్షితారం వ్యసననిరసన-
 వ్యక్తకీర్తిం జగాద॥ 4॥

స్వప్రాప్త్యా సిద్ధకాంతిం సుఘటితదయితం
 విస్ఫురత్తుంగమూర్తిం
 ప్రీత్యున్మేషాతిభోగ్యం నవఘనసురసం
 నైకభూషాదిదృశ్యం।
 ప్రఖ్యాతప్రీతిలీలం దురభిలపరసం
 సద్గుణామోదహృద్యం

విశ్వవ్యావృత్తచిత్రం వ్రజయువతిగణ-
ఖ్యాతరీత్యాఽన్వభుంక్త ॥ 5 ॥

స్వాస్వాదఖ్యాపకత్వాత్ శ్రితనియతదృశేః
నైకభోగప్రదానాత్
త్యాగానర్హప్రకాశాత్ స్థిరపరిచరణ-
స్థాపనాత్పాపభంగాత్ |
దుస్సాధార్థస్య సిద్ధేర్విరహాభయకృతేః
దుర్విభేదాత్మయోగాత్
నిత్యానేకోపకారాత్ స్వవిరహచకితం
ప్రైక్షతాంభోరుహాక్షం ॥ 6 ॥

సర్వాదిస్సర్వనాథస్త్రిభువనజననీ-
వల్లభః స్వాశ్రితార్థీ
విష్వగావ్యప్త్యాఽతిదీప్తో విమతనిరసనః
స్వాంఘ్రిసద్భక్తిదాయీ |
విశ్వాప్త్యై వామనాంగః స్వవిభవరసదః
స్వాంతనిర్వాహయోగ్యః
స్వార్థేహో బంధమోక్తా స్వజనహితతయా
ద్వాదశాఖ్యాభురూచే ॥ 7 ॥

ప్రాప్యకారోపపత్త్యా జనిపరిహరణాత్
విశ్వస్మప్త్యాదిశక్తేః
నిస్సీమానందదేశాన్వయత ఉపజగౌ
రక్షణార్థావతారాత్ |
సుప్రఖ్యాతానుభావాద్వివిధవిహరణా-
ద్వాప్తివైచిత్ర్యవత్వాత్

భక్తిర్గ్రాగ్ధ్యశ్యభావాదఖిలఫలకృతే-
 ర్ముక్తిసౌఖ్యం ముకుందే || 8 ||

శ్రద్ధేయస్వాంఘ్రియోగం శుభమతికరదం
 స్తోత్రసామర్థ్యహేతుం
 స్వార్థీకారోపకారం స్మృతిరసశమితా-
 న్యాదరం ప్రీతివశ్యం |
 ప్రాప్తౌ కాలక్షమత్వప్రదమమృతరస-
 ధ్యానమాత్మార్పణార్హం
 వైముఖ్యాద్వారయంతం వృతపరిచరణం
 చక్రపాణిం జగాద || 9 ||

దీప్తాశ్చర్యస్వభావం ముఖరితజలజం
 వర్షకాంభోదవర్ణం
 శైలచ్ఛత్రాభిగుప్తాశ్రితమతివిలస-
 ధ్దేతిమాపీతగవ్యం |
 సంరంభోత్తిప్తభూతిం ప్రణమదనుగుణం
 పూతనాచేతనాంతం
 పూర్వాచార్యం శ్రుతినాం శుభసవిధగిరి-
 స్థానతో నిర్వివేశ || 10 ||

ఇత్యబ్రూతా త్యసహ్యాక్షణవిరహతయా
 మానుషత్వే పరత్వాత్
 సర్వాస్వాదత్వభూత్నా వ్యసనహరతయా
 స్వాప్తిసంప్రీతిమత్త్వాత్ |
 వైముఖ్యత్రాసయోగాన్ని జసుహృదవనా-
 న్ముక్తిసారస్యదానాత్

కైంకర్యోద్ధేశ్యభావాచ్ఛభనిలయతయా
చాతిభోగ్యం ద్వితీయే || 11 ||

అథ తృతీయశతకమ్

సుశ్లిష్టాకల్పమంగైరనుపమసుషమం
వక్తి నిస్సీమదీప్తం
స్వాంతస్వాదుస్వదేహం సుఖభజనపదం
మండితాంగం మహిష్యా |
స్తోత్రాతిక్రాంతకీర్తిం మలినిమరహితౌ-
జ్జ్వల్యమిష్టౌపవాహ్యం
వీతాశ్చర్యత్రిణేత్రప్రభృతిసురనుతిం
చిత్రసౌందర్యవిధం || 1 ||

ప్రష్టా క్రాంతా చ లోకాః హృతధరణిభరో-
ఽనన్య భోగ్యాంఘ్రియుగ్మః
చిత్తోద్యన్నీలరూపో నిరవధిరసద-
స్వాంఘ్రిరధ్యక్షమూర్తిః |
నిత్యోపాస్యస్వపాదో నిఖిలవసుమతి-
గోపనస్వాంఘ్రివృత్తిః
ముష్ణన్మూర్తిప్రతీత్యా యమపరవశతాం
ప్రైక్షి లోకైకనాథః || 2 ||

స్నానోత్కర్షాత్సుదీప్తం శ్రమహరవపుషం
స్వాంగపర్యాప్తభూషం
తేజిష్ఠం నీచయోగాత్ ప్రణమితభువనం
పావనం సన్నతానాం |
ప్రాప్త్యర్హస్థానమంహఃప్రశమనవిషయం

బంధవిచ్ఛేదిపాదం
భేజే శీఘ్రాభియానక్షమశుభవసతిం
లంభితార్చాభిముఖ్యం || 3 ||

భూతైస్తత్కార్యభూతైః శుభనిజవపుషా
దీప్తిమద్భిః పదార్థైః
పథ్యాస్వాదోపపన్నైః శ్రుతిసుఖసుభగా-
శేషశబ్దప్రపంచైః |
నానాకారైఃపుమరైః జగదధిపతిభి-
శ్చేతనాచేతనోఽఘైః
జుష్టం దోషైరదుష్టం నిఖిలతనుతయా
సంప్రతుష్టావ తుష్టః || 4 ||

గ్రాహగ్రస్తేభమోక్షే సురరిపుదమనే
గోకులత్రాణకార్యే
నీశార్థోక్షావమర్దే సదహితమథనే
సింధుపర్యంకయోగే |
క్షోణీభారవ్యపోహే క్షితిధరవసతౌ
నిర్జరారాధ్యతాయాం
విశ్వారంభే చ శౌరేః శుభతనుసుషమో-
న్మాదకత్వం జగాద || 5 ||

పద్మాక్షిం పాపహంత్రిం మణిరుచిమమరా-
ధీశచింత్యాంఘ్రిపద్మాం
తత్తాదృక్కుంతలశ్రీసుఘటితమకుటాం
భావుకప్రాప్యపాదాం |
శుద్ధాస్వాద్యస్వభావాం యమభటమథనిం
భక్తధీవృత్తిభవ్యాం

నీచోచ్చాభీష్టవృత్తిం హరితనుమవద-
న్నిర్మలారాచనురక్తః || 6 ||

స్ఫీతాలోకాతిభూమ్నా పృథుబహుభుజయా
దివ్యమాల్యాస్త్రభాజా
సద్వస్త్రాకల్పక్లప్త్యా త్రిదశరసకృతా
రక్షణౌన్ముఖ్యవత్యా |
ముక్తైరుత్తంసితాంఘ్ర్యాస్థిరధృతరమయా
శ్యామయా నిత్యసత్యా
శౌరేఃకాంత్యాజితానాం స్వబహుమతజన-
స్వామితామన్వమన్స్త || 7 ||

చిత్తాకృష్టిప్రవీణైరభిలపనసుఖైః
స్పర్శవాంఛాం దుహోనైః
ఆతన్వానైర్దిదృక్షాం శ్రుతిహితమహితై-
రాత్మనిత్యాదరార్జైః |
విశ్లేషాక్రోశకృద్భిః స్మరదరతిహరై-
ర్దత్తసాయుజ్యసంగైః
కుర్వాణైర్బాలలౌల్యం మిలితగుణగణైః
నిత్యదృశ్యాంగమాహ || 8 ||

రమ్యస్థానాదియోగాదమితవిభవతః
సత్పథప్రాపకత్వాత్
సమ్యక్సాయుజ్యదానాత్ అనఘవితరణా-
త్సర్వశేషిత్వచిహ్నాత్ |
ప్రఖ్యాతాఖ్యాసహస్రైరవతరణరసైః
భుక్తిముక్త్యాభిముఖ్యాత్

త్రైలోకోఽత్వాదనాచ్చ స్తు తివిషయమజం
వ్యాహరన్నిందితాన్యః || 9 ||

ప్రాదుర్భావానుభావాత్ పరిజనవిభవాత్
పావనాలంక్రియత్వాత్
జైత్రవ్యాపారయోగాత్ అఘటితఘటనా-
ద్దేవభావప్రసిద్ధేః |
ఆశ్చర్యక్రీడనత్వాత్ సరసిజనిలయా-
నందనాత్ ఛందవృత్తేః
ఐశ్వర్యవ్యక్తిమత్వాదఘశమనతనుం
కేశవం వ్యాజహార || 10 ||

ఏవం సౌందర్యభూమ్నా తనువిహితజగ-
త్కృత్యసౌభాగ్యయోగాత్
స్వేచ్ఛాసేవ్యాకృతిత్వాత్ నిఖిలతనుతయో-
న్మాదదానార్హకాంత్యా |
లభ్యార్చనైభవత్వాత్ గుణరసికగుణో-
త్కర్షణాదక్షకృష్ట్యా
స్తు త్యత్వాత్పాపభంగాచ్చుభసుభగతనుం
ప్రాహ నాథం తృతీయే || 11 ||

అథ చతుర్థశతకమ్

శ్రీమాన్నారాయణస్వామ్యనుగుణమకుటో
వీరదామాంకమౌళిః
దుర్దాంతారాతిహాంతాఽదుభ్రతనియతతనుః
కల్పపాథోధితల్పః |
విశ్వాద్యంజ్యోతిరుర్వీధరఫణిశయనో

వేదరూపస్వకేతుః
నిర్ధూతాశేషదేషః ప్రభురథ కథిత-
సుస్థిరైశ్వర్యసీమా || 1 ||

శైత్యాత్సంగంధ్యభూమ్నా రుచిరుచిరతయా
పోషణాదాభిరూప్యైత్
సందర్భాత్పుష్పసంగాన్మహితతులసికా-
మాలయా శంఖతశ్చ |
చక్రాధీశస్య యోగాద్వటదలశయనా-
ద్యర్హణీయాపదానైః
సంపన్నానేకభోగ్యం నిరవిశదజితం
కృష్ణమూర్తిం శతారిః || 2 ||

చేతోగంధానులేపః స్తుతివచనకృత-
స్రక్పటోఽంజల్యపాత్తా-
లంకారః ప్రాణవాసీ కలితవరశిరో-
భూషణశ్చేతనేన |
శిర్షా సత్పాదపీఠః స్వతనుసదనతా-
మాత్మరూపే వితన్వన్
అన్యోన్యాత్మత్వయోగాత్ప్రభురగణి మిథః
శ్లిష్టభావోఽథ తేన || 3 ||

భూమ్యాద్యైస్సాగరాద్యైః జ్వలనశశిముఖైః
వస్తుభిర్వత్సపూర్వైః
నృత్యద్భిః వైవశ్చ లోకాదిభిరథ పృథివీ-
క్షిద్భిరాత్మీయదానైః |
సౌలభ్యైశ్వర్యవర్హైరపి చ గుణగణైః
వాసుదేవో వియోగే

స్వయైస్తుల్యైశ్చ భక్తాన్వ్యథయతి మధుపేహా-
త్యబ్రవీత్కారిసూనుః || 4 ||

ఆపన్నానన్యబంధౌ సరసిజనిలయా-
వల్లభే సాంద్రమోదే
భక్తాఘర్షంసశీలే తదుచితసమయా-
శ్వాసదానప్రవీణే |
కర్పూరాలేపశోభే సమధికరహితే
తోషకే సర్వపూర్ణే
కృష్ణే స్తుత్యాది భాజాం శతరిపురవదత్
ధన్యతాం నిందితాన్యః || 5 ||

ఇచ్ఛాసారథ్యయోగాత్ ప్రహరణనవనా-
చ్ఛ్చీతులస్యాఢ్యమాళేః
స్తుత్యాంఘ్రీయూఃపాదధూల్యా స్వజనభజనత-
త్పాదధూలీనమోఖిః |
తన్మూలస్వాంఘ్రినుత్యా తదితరభజన-
త్యాగపూర్వోపసత్త్యా
దేవం ప్రాచిఖ్యపత్ స్వప్రణయిషు భిషజం
కేసరస్రగ్విభూషః || 6 ||

ఆపద్బంధుత్వదీప్తం నిరవధికమహా-
నందదం క్రాంతలోకం
దుర్దర్శం దేవతానాం పితరమనుపథిం
సర్వభూతాంతరస్థం |
పూర్ణజ్ఞానైకమూర్తిం ధృతశుభతులసీం
చక్రనాథం శ్రుతీనాం

విశ్రాంతిస్థానమీశం విశదబహుగుణం
ప్రాహ ఖిన్నః శతారిః || 7 ||

దుశ్శీలో మాంసచక్షుః నిరవధిదురితో
వీతలజ్జో విలోలః
ప్రేక్షాహీనోఽన్యసంగాత్ కృతమపి లఘుయన్
శ్రీశమంతర్దధానః |
కర్మజ్ఞానాదిశూనోఽనిరుపధివిహితాం
జ్ఞానదృష్టిం వినిందన్
ప్రఖ్యాప్యైవం స్వదోషాన్ పతిగుణరసిక-
స్తద్దిదృశాం చచక్షే || 8 ||

సౌందర్యాదౌ స్వకీయే హృది చ ఖనికరే
పూర్ణతాయాం చ కాంతౌ
సమ్యగ్జ్ఞానే ప్రకాశే వలయరశనయో-
ర్వర్షణి స్వస్వరూపే |
స్వాద్విష్టోర్యద్యుపేక్షా తదిదమఖిలము-
న్మూలనీయం తదీయైః
ఇత్యుచే కారిసూనుస్తదుపరి కథయం
స్తం శివాద్యాశ్రితాంగం || 9 ||

కారుణ్యాదభిమాధీ తదుపరి శయితః
త త్సమానాంగవర్ణః
ఖ్యాతౌదార్యస్స్వదానే రుచిరమణిరుచిః
వేషతోఽతీవ భోగ్యః |
ఆత్మత్వేనానుభావోఽదురధిగమపదో
బంధమోక్షస్వతంత్రః

స్వాన్యప్రేమోపరోధీ స్వదత ఇహ విభు-
స్తత్పదోత్కంఠితాయ || 10 ||

తాపైస్సంబంధిదుఃఖైస్సవిభవమరణైః
తాపకృద్భోగ్యసంగైః
దుర్గత్యాజ్ఞాతివృత్తైః అనితరవిధుతే-
రంధకారానిరోధాత్ |
ప్రహ్విభావోఽఙ్గితత్వాత్ ప్రలఘుసుఖపరి-
ష్వంగతశ్చాతిశోచ్యం
విశ్వం ద్రష్టుం న శక్తో నిజపదనయనే
నాథతి స్మ స్వనాథం || 11 ||

స్వానాం నిర్వాహకత్వాత్ అహిపతిశయనా-
దభివర్ణస్వభావాత్
అత్యంతోదారభావాద్వలభిదుపలవ-
ద్ధర్మనీయత్వయోగాత్ |
సన్మౌళితాత్తులస్యా ప్రియకరణముఖై-
రండస్మృష్టౌ పటుత్వాత్
సుప్రాపత్వాదిభిస్తం ఫలమతులపవై-
దేభజషామేష నాథం || 12 ||

కల్పాంతేఽపి స్థితత్వాత్ సకలసురగణ-
స్రష్టృభావాజ్జనానాం
రక్షాద్యాపాదకత్వాత్ శివవిధిభరణాత్
సర్వదేవాత్మభావాత్ |
తత్తత్కర్మానురూపం ఫలవితరణతో
వైనతేయధ్వజత్వాత్

మార్కండేయావనాదేః ప్రభుమథ శతజిత్
ప్రాహ సర్వామరోచ్ఛం || 13 ||

నిత్యైశ్వర్యం తు తుర్యే సహజబహులస-
ద్భోగ్యమనోన్యసక్తం
క్లేశాపాదిస్వతుల్యం స్వజనకృతకృతా-
ర్థీకృతిం స్నేహివద్యం |
సంయుక్తం సద్గుణౌఘైః స్వజనపరిహృతో-
పేక్ష్యమిష్టార్థరూపం
శ్రేష్ఠం నిఃశేషభోగ్యాదమనుత శతకే
దేవతాసార్వభౌమం || 14 ||

అథ పంచమశతకమ్

చక్రస్ఫాయత్కరత్వాత్ స్వజనవశతయా
రక్షణోద్యుక్తభావాత్
భవ్యత్వాత్సాత్త్వదానాత్ అమలతనుతయా
శ్రీగజేంద్రావనాచ్ఛ |
నానాబంధుత్వయోగాద్విపది సఖితయా
వ్యాజమాత్రాభిలాషాత్
కారుణ్యాధీనవృత్తిం కమలదృశమవై-
త్కారిసూనుః కృతార్థః || 1 ||

పాథోధిప్రాథకాంతౌ సరసతులసికా-
లంకృతౌ దాతృభావే
వైకుంఠత్వే చ చక్రప్రహరణవశితా-
దేవతాస్థాపనాదౌ |
స్వానామచ్యావనాదౌ సకలనియమనే

సర్వకర్మేజ్యభావే
నిత్యానక్తస్సంభక్తైః జగదఘశమనం
ప్రాహ కృష్ణం శరారిః || 2 ||

జ్యోతిరూపాంగకత్వాత్సరసిజనయనా-
నిష్టవిధ్వంసకత్వాత్
మేఘౌఘశ్యామలత్వాత్ శ్రితసరసతయో-
త్కృష్టసౌలభ్యయోగాత్ |
రక్షాయాం చావధానాత్ సుభగతనుతయా
సోపకారాస్త్రవత్త్వాత్
స్వానా ప్రేమాతిమాత్రం జనయతి భగవా-
నిత్యవాదీత్ శరారిః || 3 ||

ఆపద్బంధుత్వకీర్త్యా యదుకులజననా-
ద్ధీరవీరత్వకీర్త్యా
లోకానాం విక్రమాచ్ఛ్రితదురితహృతే-
రదుభితైశ్చిష్టితైశ్చ |
చక్రాద్యస్త్రాన్వితత్వాత్ కమలనయనత-
స్సంపదా వామనత్వాత్
క్షీరాబ్ధౌ శేషశాయీ జగదవనమహః-
దీక్షితోఽజ్ఞాయ తేన || 4 ||

శంఖాద్యైః యజ్ఞసూత్రాదిభిరపి చ తథా
శార్ంగముఖ్యైస్తులస్యై
బింబోష్ఠాద్యైస్సునాసావ్రతతినిరవధి-
జ్యోతిరూర్ణస్విమూర్త్యా |
నేత్రాబ్జాద్యైరశేషాభరణసుషమయా
వైవశ్చ భక్తైర్మనోజ్ఞో

దేవః స్వానామజస్రం స్మృతివిషయతయా
భాతి చేత్యభ్యధాయ ॥ 5 ॥

స్రష్టృత్వాద్యైః జగత్యాః సకలవిధకలా-
వర్తకత్వేన భూతా-
ంతర్యామిత్వేన కృత్యుద్ధరణపరతయా
భూభరాపాకృతేశ్చ |
శైలేంద్రోద్ధారణాద్యైః స్వజనహిత తయా
బ్రహ్మరుద్రేంద్రభావాత్
దుష్కర్మోన్మూలనాద్యైః ప్రభురనిశమహా-
ంబుద్ధిబోధ్యోఽన్వభావి ॥ 6 ॥

సర్వాధీశేశయత్వాదరిదరభరణా-
త్సానుకంపత్వయోగాత్
సత్సాహాయ్యాదశేషాంతరనిలయతయా
భూసముద్ధృత్యుదంతైః |
సర్వేషాం తా తభావాత్ ఇతరజనదురా-
ఘ్నతాదేశ్శరణ్యం
దీనానాం ప్రాహ విష్ణుం శరజనమథనో
దేవతాసార్వభౌమం ॥ 7 ॥

నిసౌ సహిత్యామృతత్వాత్ స్వవశజనితయా-
ఽనన్యభావప్రదానాత్
మర్యాదాతీతకీర్త్యా నలిననయనతో
నాయకత్వాత్సరాణాం |
సర్వశ్రేష్ఠ్యాదియోగాదనితరగతితా-
ద్యావహాసన్నభావా-

ద్దాసేస్వ స్వే స్థాపయేత్స్వాన్వరిరితి శతజి-
త్స్థాపయామాస కృష్ణం॥ 8॥

స్వామిత్వాత్సంశ్రితానాముపకరణరసా-
త్స్వేష్టసంశ్లేషకత్వాత్
సర్వాస్వాదత్వభూమ్నా కపటవటుతయా
దారుణాపత్సఖత్వాత్।
దివ్యస్థానోపసత్త్యా భ్రమదరిభరణా-
చ్ఛాపి నారాయణత్వాత్
అత్యసన్నః శ్రితానాం భవతి హరిరితి
ప్రాహ కారేస్తనూజః॥ 9॥

ప్రాదుర్భావాదివృత్తైః వృషగణదమనాత్
పూతనాశాతనాద్యైః
మోహార్థం బౌద్ధకృత్తైః గిరివరభజన-
స్వీకృతేః స్థానభేదైః।
తేజోధ్వాంతాదిభావాజ్జలనిధిశయనా-
ద్భిక్షణాద్యైః స్త్రీపద్యాః
పీయూషస్పర్శనాద్యైః శిథిలయతి హరిః
స్వీయహృచ్చేత్యథోచే॥ 10॥

ఇత్థం కారుణ్యనిఘ్నం దురితహరజనం
ప్రేమ తీవ్రం దుహానం
లోకానాం రక్షితారం స్మృతివిషయమహా-
ంభావనాగోచరం చ।
దీనానాం సచ్ఛరణ్యం స్వరసకృతనిజ-
ప్రేష్యతావాంఛమూచే

ప్రాప్తం శక్తిపదం శ్రీపతిమిహ శతకే
శ్రేయసామేకహేతుం || 11 ||

అథ షష్ఠశతకమ్

చక్రిత్వాత్సాస్వమిభావాత్ విపది సఖితయా
బింబదృశ్యాధరత్వాత్
అబ్ధిశ్యామాత్మకాంత్యా ధృతతులసితయా
నిర్జరాధీశభావాత్ |
రక్తాభాస్యాంఘ్రిభావాత్ పృథుమకుటతయా-
ఽఽశ్చర్యచర్యావిశేషైః
లంకాధ్వంసాచ్చ కృష్ణం శతజిదకథయ-
ద్దేశికద్వారగమ్యం || 1 ||

పూర్ణత్వాద్గోపనారీజనసులభతయా
లోడనాదంబురాశేః
న్యగ్రోధాగ్రేశయత్వాత్ అరిసుభగతయా
శ్రీమహీవల్లభత్వాత్ |
నిర్దోషోత్తుంగభావాన్నిరవధికయశ-
స్సద్వశికారిదృక్త్వాత్
మోక్షస్పర్శేచ్ఛయా చ స్వయమభినరతి-
త్యాహ కృష్ణం శతారిః || 2 ||

సంపద్దారిద్ర్యభావాదసుఖసుఖకృతేః
పత్తనగ్రామభావాత్
పుణ్యాపుణ్యాదిభావాత్ కపటఋజుతయా
సర్వలోకాదిభావాత్ |
దివ్యాదివ్యాంగవత్వాత్సరదితిజగణ-

స్నిగ్ధశత్రు త్వకీర్త్యాః
 ఛాయాచ్ఛాయాదిభావాదఘటితఘటనం
 ప్రాహ కృష్ణం శతారిః ॥ 3 ॥

రాసక్రీడాదికృత్యైః వివిధమురలికా-
 వాదనైర్మల్లభంగైః
 గోపీబంధార్హభావాత్ వ్రజజననముఖైః
 కంసదైత్యాదిభంగైః ।
 ప్రాదుర్భావైర్నిహినేష్యసురభుజవన-
 చేదముఖ్యైశ్చరిత్రైః
 ఆకర్షేత్సర్వచిత్తం హరిరితి కథయా-
 మాస కారేరపత్యం ॥ 4 ॥

శంఖాచ్ఛక్రాదితశ్చ త్రిదశసురతయా
 సింధుశాయిత్యభూమ్నా
 తద్వచ్ఛోదారభావాత్ అరుణసరసిజా-
 క్షత్యచిహ్నాన దేవః ।
 దేవీభిఃనేవ్యభావాదతిసులభతయా
 నేష్యత్సిన్ధుగ్ధభావాత్
 బంధుభ్యస్సాన్వస్మూరారిర్విఘటయతి హతా-
 దిత్యవోచచ్ఛరారిః ॥ 5 ॥

పారమ్యైశ్చ పంచాయుధవిహృతిముఖైః
 బ్రహ్మణస్సృష్టభావాత్
 దేవానాం స్వామిభావాదపి సుభగతయా-
 లంకృతేః కుందభంగాత్ ।
 ప్రాదుర్భావైశ్చ సర్వాంతరనిలయతయా-
 హంమమత్వేతిధైర్యం

చాతుర్యాదీని నృణామపహరతి హ-

రిశ్చేత్యభాణీచ్ఛరారిః || 6 ||

పారమ్యాద్భవ్యభావాత్ స్రగభిహితిముఖైః

శ్రీశతైశ్వర్యభూమ్నా

స్నేహిత్వాదాభిరూప్యైశ్ శ్రితపరవశతా-

సర్వలోకేశతాద్యైః |

ధృత్యాద్రైరాదిహేతుం మురమథనమథ

వ్యాహరత్సంశ్రితానాం

వేదానాగస్త్యభాషావపుష ఉదధరత్

శ్రేయసే దేహినాం యః || 7 ||

లోకస్రష్టృత్వశక్త్యాఽఽయుధసుభగతయా

జిష్ణుసారథ్యయోగాత్

స్రగ్భ్రాడదేవేశభావాద్గరుడరథతయా

స్వాశ్రితే పక్షపాతాత్ |

కాంత్యా సామ్రాజ్యయోగాత్ అవతరణదశా-

స్పష్టపారమ్యతశ్చ

స్వీయాయత్తస్వభూతిద్వయమథ కథయా-

మాస దేవం శరారిః || 8 ||

సర్వాత్మత్వాజ్జగత్యాఃక్రమణత ఉత సం

రక్షణాద్విష్టపానాం

శత్రుధ్వంసాత్పరత్వాద్యభిమతదశయా

పంచధాఽవస్థితత్వాత్ |

నిర్వాహోదండకోట్యా బుధదయితతయా

సర్వశీర్ష్ణ్యంఘ్రిదానాత్

మోక్షేచ్ఛోత్పాదకత్వాద్ధరిమథ శరణి-
ద్వక్త్యనర్లద్వియోగం || 9 ||

ఆపత్సంరక్షణాదర్యుపకరణతయా
మేఘసామ్యాదిభూమ్నా
స్వానాం విశ్వాసదానాత్ సురగణభజనా-
ద్ధివ్యదేశోపసత్త్యా |
ప్రాప్యప్రాప్యత్వయోగాత్ స్వజనవిజనయోః
సత్ప్రిపత్తవ్యభావాత్
ఊచే నాథం శరణ్యం శ్రుతిశతవిదితం
వేంకటేశం శరారిః || 10 ||

ఇత్థం సద్వారగమ్యం స్వయమితమసహ-
స్థాయినాం యోజనార్హం
కర్షంతం వైశ్చరిత్రైః విఘటితవిజనం
స్వాన్వితస్తేయదక్షం |
ధృత్యాదీనాం నిదానం ఘటకవశమహా-
భూతియుగ్మం శరారిః
వైఘట్యస్యాప్యనర్లం ప్రపదనసులభం
ప్రాహ షష్ఠే శరణ్యం || 11 ||

అథ సప్తమశతకమ్

నిస్సంఖ్యాశ్చర్యయోగాదతిమధురతయా-
ఽథో జగత్కారణత్వాత్
న్యగ్రోధార్హత్వభూమ్నా త్రిదశపతి తయా
వాఙ్మనస్సన్నిధానాత్ |
పీయూషస్పర్శనాద్యైరఖిలపతి తయా

లోకసంరక్షణాద్యైః
శాత్యాశంకాం సహేత త్రితనురసురహే-
త్యాహ చించాంతికస్థః॥ 1॥

శ్రీరంగే సన్నిధానాత్ నిఖిలజగదను-
స్రప్తతాద్యైఃశుచిత్వాత్
విధ్వస్తానిష్టభావాదురగశయనతః
పుంసు కర్మానురూపం।
శర్మాశర్మప్రదానాజ్జలదతనుతయో-
పక్రియాత త్పరత్వాత్
స్వామీ స్వానాం విగర్హాముపశమయతి చే-
త్యాహ ధీమాః శరారిః॥ 2॥

పద్మాక్షత్వేన హృత్స్థః పరమఖనిలయః
స్వోపకారీ విగర్జ-
చ్ఛంఖోఽనిష్టప్రహర్తాఽఽదరవిలసనకృ-
ద్రక్షకోఽంభోధిదృశ్యః।
ఆపత్సంరక్షకశ్రీమకరవరలస-
తుండలస్వాంగకాంత్యా
స్వేషు స్వం గోప్తృభావం ప్రకటయతి హరి-
శ్చేత్యశంసచ్ఛరారిః॥ 3॥

విక్రాంత్యా విష్టపానామమృతమథనత-
శోచ్ఛద్ధృతేర్భూతధాత్ర్యాః
కల్పే లోకాదనాచ్ఛ క్షితిభరహారణా-
ద్దైత్యరాజప్రహారాత్।
లంకాసంకోచకత్వాదసురభుజవన-
చ్ఛేదనాల్లోకస్పృష్టేః

ధృత్యా గోవర్ధనాద్రేః స్ఫుటజగదవన-
ప్రక్రియం శ్రీశమాహ॥ 4॥

సాకేతే ముక్తిదానాత్ స్థిరచరజనుషాం
సర్వశో రక్షకత్వాత్
చైద్యే సాయుజ్యదానాజ్జదదుదయకృతే-
రుద్ధృతేర్భూమిదేవ్యాః।
యాంచార్థం వామనత్వాచ్చివభజకమునే-
రోక్షదానాద్యుదంతైః
స్నేహం సర్వాశ్రయం స్వం ప్రకటయతి హరి-
శ్చేత్యథాజ్ఞాయితేన॥ 5॥

నాభీపద్మోజ్జ్వలత్వాత్ విధిశివభజనీ-
యాంఘ్రిభావాద్గవాం చ
త్రాణాద్యైః సర్వభూతాంతరనియమనతః
సంశ్రితే భవ్యభావాత్।
బ్రహ్మాద్యాపద్విమోక్షాదసురనిరసనాత్
త్రా తరక్షోనుజత్వాత్
స్వీయాక్రందాపహారీ భవతి చ భగవా-
నిత్యవాదీత్ శరారిః॥ 6॥

దృగ్భావం పద్మాకృతిభ్యామమరతరులతా-
నాసికాతోఽధరేణ
భూచాపేన స్మితేనాప్యథ మకరలస-
తుండలాభ్యాం విశిష్టః।
ఫాలేనార్థేందుభాసాఽమలముఖశశినా
నేత్రశోభాదిభాజా

శ్రీమాన్ దేవః కిరీటీ స్మృతివిశదతను-
 రాభతి చేత్యభ్యధాయ ॥ 7 ॥

భూతైశ్చంద్రార్యమాద్యైః సకలయుగగతైః
 వస్తుభిః చేతనాద్యైః
 వైర్లోకానాం నియత్యా స్మరణతదితరో-
 త్పాదనాత్ మాననాద్యైః |
 దురే యత్వాత్ స్వభాజాం బహుశుభకరణాత్
 వేదసంవేద్యభావాత్
 శ్రీమానాశ్చర్యనానావిభవ ఇతి తతః
 శ్రీధరః ప్రత్యపాది ॥ 8 ॥

స్వామిత్యాశ్చర్యభావాదపి చ కరుణయా
 దత్తవాగ్మంభణత్వాత్
 ఉజ్జివాపాదకత్వాత్ అఘటితఘటనా-
 శక్తివైకుంఠయోగాత్ |
 శుద్ధస్వాంత త్వచక్రాయుధజలధిసుతా-
 వల్లభత్వాత్పితృత్వాత్
 స్వే స్తోత్రే విష్ణురప్రత్యుపకృతివిషయే
 స్వాస్యనక్తిత్యగాయత్ ॥ 9 ॥

వైకుంఠే నిత్యయోగాత్ శ్రితవివిశతయా-
 నంతకీర్త్యుజ్జ్వలత్వాత్
 శేషేశాయిత్యరుక్మిణ్యభిమతసురజి-
 ద్భాణదోఃఖండనాద్యైః |
 గ్రాహగ్రస్తేభరజ్జాభిరుచితవిషయే
 సన్నిధానాచ్ఛుచిత్వాత్

స్తో త్యాణాం దుఃఖజాతం విఘటయతి హా-
రిస్తీర్థపాదోఽభ్యధాయ ॥ 10 ॥

శాత్యాశంకాసహిష్ణుం ప్రశమితజనతా-
గర్హణం స్పష్టరక్షం
వ్యాకుర్వంతం స్వరక్షాక్రమమఖిలజన-
స్నేహితాం దర్శయంతం।
స్వీయాక్రందచ్ఛిదోత్కం స్మరణసువిశదం
విస్మయార్హద్విభూతిం
స్తోత్రే యుంజంతమాహ స్తు తిక్పదఘహారం
సప్తమేఽనిష్టచోరం ॥ 11 ॥

అథ అష్టమశతకమ్

శ్రాధ్యైఃపత్న్యాదిమత్వాత్ రఘుయదుకులయో-
రుద్భవాత్సావశితేచ్ఛా-
ఽధీనేహావిగ్రహత్వాత్ సకలచిదచితా-
మంతరాత్మత్వభూమ్నా।
స్వామితాత్సావశితావేద్యఖిలగుణతయా
జ్ఞానినామప్యదుఃఖ-
స్థానేచ్ఛాపాదనాద్యైర్హరిరకథి పరం
దర్శనేచ్ఛోస్సుదృశ్యః ॥ 1 ॥

తార్క్యోద్యద్వాహనత్వాచ్ఛుభనయనతయా
నీలమేఘాకృతిత్వాత్
ఆశ్చర్యోచ్ఛేష్టితత్వాత్ దురవధరతయా
యోగిభిః నిర్ణైశ్చ।
స్వేషు వ్యాముగ్ధభావాత్ప్రతిహతివిరహా-

ద్దుర్జనాదృశ్యభావా-
న్నిఃసంగానాం జనానాం సులభతమ ఇతి
ప్రాహ నాథః శరారిః || 2 ||

శ్రీభూమినాయకత్వాత్ అరిసుకరతయా
కల్పసింధౌ శిశుత్వాత్
శ్రీస్థానే సన్నిధానాత్సురహితకరణాత్
శ్రీనివాసత్వయోగాత్ |
విక్రాంత్యా విష్టపానాం విధిదురధిగమ-
త్స్వేషు సౌలభ్యభూమ్నా
చైకాకీ స్వాశ్రితానాం విహరణసమయే
శ్రీధరః ప్రత్యపాది || 3 ||

దుర్దాంతేభేంద్రభంగాచ్ఛుభనిలయతయా
సామ్యతశ్చేతరేషాం
స్వాయత్తత్వేన భానాత్ శ్రితహృది సతతం
దేవతద్వేషిసంఘే |
మిత్రామిత్రత్వయోగాజ్జగదుదయకృతేః
దేవతాత్మత్వముఖ్యైః
శ్రీమాన్ వైకుంఠనాథః శ్రితవిహితసమ-
గ్రస్వభూమాన్వభావి || 4 ||

ఆశ్చర్యేహాన్వితత్వాత్ శుభమకుటతయా
స్వామితాభౌశయిత్వాత్
జీమాతశ్యామలత్వాత్ శ్రితసులభతయా
పద్మసూర్యోపమాంగాత్ |
సారథ్యాత్పాండుసూనోః అవనిభరహృతే-
రంతరాత్మత్వయోగాత్

జీవాపేక్షాప్రతీక్షో భవతి తదవనే

శ్రీపతిశ్చేత్యభాణి || 5 ||

భాతత్వాత్ శ్రీతులస్య శ్రితహృదిశయనాత్

శ్రీద్ధవక్షస్కభావాత్

ఆశ్చర్యోపక్రియత్వాత్సురగణభజనా-

ద్వైరివిధ్వంసకత్వాత్ |

గోవిందత్వాదశేషాభిమతవిషయతో-

ఽభీష్టసచ్చిత్తకత్వాత్

సర్వాకారాద్భుతత్వాత్స్వపదవితరణే

సజ్జ ఇత్యాహ కృష్ణః || 6 ||

భవ్యత్వాద్దక్షకత్వాత్ త్రిజగదధికకా-

రుణ్యతో గోపభావాత్

నీలాశ్మాద్రిప్రభత్వాత్స్వజనకృతనిజా-

త్మప్రదానప్రభుత్వాత్ |

మందస్మిత్యాస్థితత్వాద్ధృది సుకృతిషు చా-

తర్కితానుగ్రహత్వాత్

స్వానాం చిత్తానపాయాత్స్వజనహృది రతో

మాధవశ్చేత్యవోచత్ || 7 ||

ప్రాసాధనేన భానాద్ధృది చ విభుతయా-

ఽలంమహిమ్నా పరత్వాత్

మాధుర్యాద్దేహదేహ్యోదిషు చ గతతయా

స్వస్వరూపప్రకాశాత్ |

అంత్యస్మృత్యాప్యభావాత్స్వపరమపురుషై-

కృభ్రమధ్వంసకత్వాత్

జ్ఞానాజ్ఞానప్రదత్వాత్ప్రకటయతి హరిః
పుంసి దాస్యం స్వమూచే || 8 ||

వైలక్షణ్యాత్స్వమూర్తేః మకుటముఖమహా-
భూషణైర్భూషితత్వాత్
స్వార్థానేకాయుధత్వాత్ప్రళయసఖితయో-
జ్జీవనే కర్షకత్వాత్ |
భవ్యత్వాద్యైశ్చ సంపన్నిరవధికతయా-
ఽఽశ్చర్యచేష్టత్వయోగాత్
నిష్ఠాం దాస్యే స్వకీయే ప్రకటయతి హరి-
శ్చేత్యథాజ్ఞాయితేన || 9 ||

వ్యాముగ్ధత్వాత్స్వకీయేష్వమలఘనరుచా
వామనత్వేన చాప-
దబ్బంధుత్వాశ్చర్యభావాదహితనిరసనా-
ల్లోకస్పృహ్యదిశక్తేః |
అబ్ధౌశాయిత్యయోగాచ్చితదురితహృతే-
శ్చాతసీపుష్పకాంత్యా
త్వాకృష్టేస్వీయదాస్యావధి విశదయతి-
త్యాహ నాథః స్వదాస్యం || 10 ||

ఇత్థం సూరిర్దిదృక్షోర్ద్ృశి విషయమయై-
ర్నిస్పృహైరేవ లభ్యం
స్వానాం విశ్లేషభోగ్యం శ్రితవిహితసమ-
గ్రత్వభూతిం శరారిః |
స్వాపేక్షాసవ్యపేక్షం స్వవితరణపరం
హృద్గతం స్పష్టయంతం

దాస్యం స్వం తస్య నిష్ఠాం తదవధిమపి చా-
 ప్యష్టమే స్వేష్వవశ్యం॥ 11॥

అథ నవమశతకమ్

ఆపద్బంధుత్వకీర్త్యా దృఢమతిజననా-
 దైత్యనాశాయ భూమౌ
 జాతత్వాదుత్తరస్యాం పురి మధురపదా-
 లంకృతాయాం దయాభేః।
 బంధోఃకృష్ణస్య పాదాశ్రయణమిహ వినా
 నోసహాయః పుమర్థో
 రక్షాసామర్థ్యహానేర్భవిన ఇతి హితం
 కారినూనుర్భభాషే॥ 1॥

లక్ష్మీసంబంధభూమ్నా మితధరణితయా
 పద్మనేత్రత్వయోగాత్
 స్థిత్యాద్యైస్సైవశ్చరిత్రైః స్వహృదపహరణాత్
 శ్రీగజేంద్రావనాచ్ఛ।
 తార్కాసౌ చాధిరుద్యారిగణనిరసనా-
 ద్దేవదుష్ప్రాపకాద్యైః
 దుష్కర్మోన్మూలనాద్యైఃసుచిరకృతదయో
 మాధవశ్చేత్యవోచత్॥ 2॥

నైకశ్రీనామవత్వాజ్జగదుదయసుసం
 థాపనాద్యైః హరిత్వాత్
 దానాన్మోక్షస్య హేయప్రతిభటఘటక-
 శ్రేణిసంపత్తిమత్వాత్।
 ప్రహ్లాదాహ్లాదకత్వాద్వృషగిరికటకే

సన్నిధానాదికృత్యైః
 శర్వాదేస్సాస్వంగదానాదకథి యదుపతిః
 శీలరత్నాకరోఽసౌ || 3 ||

లక్ష్మీవక్షస్వభావాత్స్వజనసులభతా-
 పర్వతోద్ధారణాద్యైః
 దుర్జ్జయత్వాత్సూరారేరఖిలపతితయా
 నాకినాం వృద్ధభావాత్ |
 స్వేషాం హృద్వాసితాయాః స్వజనవశతయా
 తత్ర చాసక్తిభూమ్నా
 స్వస్వామిత్వాదిబంధాజ్జగదవతి హరి-
 శ్చేత్యభాణీచ్ఛరారిః || 4 ||

ప్రాణత్వాదదుభతత్వాదపి చ సువిదిత-
 త్వేన భవ్యత్వయోగాత్
 లక్ష్మీవక్షస్వభావాద్రఘుకులజననా-
 న్నీలరత్నాభమూర్త్యా |
 కృష్ణత్వాదబద్ధృక్త్వాత్పరమపతితయా
 చేశ్వరం సంశ్రితానాం
 ఊచే ధీమాః శరారిః స్వగుణగరిమసం
 స్మారకం సర్వదర్శి || 5 ||

ఆశ్చర్యేహాన్వితత్వాదఖిలపతితయా
 చాంతరాత్మత్వభూమ్నా-
 ఽశక్యే శక్తత్వభూమ్నా జలదతనుతయా
 భవ్యతాకర్షకత్వాత్ |
 ఔదార్యాదేర్విశిష్టాదపి చ భవభృతాం
 రక్షణే తీవ్రసంగా-

ద్విస్మర్తుం నైవ శక్యో హరిరితి శతజి-
త్కంసజేతారమాహ || 6 ||

రమ్యత్వాచ్చీతులస్యా శ్రితజనసహిత-
త్వేన పద్మాక్షతాయాః
స్వామిత్వాత్సత్పరంజ్యోతిరితికథనతః
శ్రీధరత్వాతికీర్త్యా |
పుష్పశ్యామత్వభూమ్నా రథచరణముఖ-
స్వాయుధత్వాద్యుదంతైః
శౌరేర్ధిమాన్ శఠారిః ఘటకముఖసువి-
స్రంభణీయత్వమాహ || 7 ||

వల్లీమధ్యత్వయోగాదపి చ సువిదిత-
శ్రీవచోవాచ్యభావాత్
భూమ్యాద్యైశ్వర్యయోగాదవతరణదశా-
సాహచర్యాత్స్వభర్తుః |
సంధాతృత్వాత్సుబోధప్రదదురితహర-
త్వాత్సమాసన్నభావాత్
లక్ష్మ్యఃశ్రీశం శఠారిః ప్రథయతి చ సుమ-
జ్జానిభావేన నాథం || 8 ||

పక్షాక్షత్వప్రసిద్ధ్యా జగదవనతయా
భవ్యతాద్యైశ్చ సార-
గ్రాహిత్యాద్వేణునాదైః హృషితజనతయా
స్వాంగదానాదజాదేః |
శ్యామత్వాద్గవ్యచోరత్వత ఉత సరస-
స్మేరచేష్టత్వభూమ్నా

నః కూటస్థోఽత్ర సిద్ధ్యన్ముఖసమయతయా
ఖ్యాపయామాస కృష్ణం॥ 9॥

సర్వశైష్ట్యాత్స్వకీయైరపి జగదవనా-
దండషండాధిపత్యాత్
నీలాయా వల్లభత్వాదమృతవితరణా-
దృక్తసున్నిగ్ధభావాత్ |
దాసానాం సత్యభావాదతిసుజనతయా-
ఽథో జగత్కారణత్వాత్
శ్రీమాన్ వేలాప్రతీక్షో భవభయహరణే
చేత్యభాణీచ్ఛతారిః॥ 10॥

ఇత్థం సర్వైకబంధుం చిరకృతకరుణం
శీలసింధుం పతిత్వాత్
సంబంధాద్రక్షితారం స్వగుణగరిమసం
స్మారకం ప్రాహ కృష్ణం |
విస్మర్తుం చాప్యశక్యం ఘటకముఖసువి-
స్రంభణీయం సుమత్యా
లక్ష్మ్య శ్లిష్టం స్వసిద్ధ్యన్ముఖసమయమనే-
హః ప్రతీక్షం సుమిత్రం॥ 11॥

అథ దశమశతకమ్

దైత్యానాం నాశకత్వాద్విధృతతులసికా-
మౌలిభావాజ్జయిత్వాత్
సర్పాధీశేశయత్వాత్ నిరవధికపర-
జ్ఞోతిరుల్లాస్యభావాత్ |
లోకానాం స్రష్టృభావాద్దశరథసుతతా-

శ్రాంతిహారితవముఖ్యైః
 ఆకారైః సద్గతిః స్యాజ్జలదతనురుచి-
 శ్చేతి తేనాభ్యధాయ || 1 ||

ఊచే శ్రీకేశవత్వాద్భుతచరితఖగా-
 ధీశకేతు త్వయోగాత్
 ఆసన్నత్వాత్పతిత్వాదమరపరిషదా-
 మాదిభూత త్వభూమ్నా ।
 వ్యాపారైఃసృష్టిముఖ్యైరపి చ భుజగశా-
 యిత్వముఖ్యైశ్చరిత్రైః
 అధ్వక్లేశాపహర్తా భవతి చ భగవా-
 నిత్యనన్యఃశతారిః || 2 ||

అంభో జాక్షత్వకీర్త్యా యదుకులజతయా
 చాత్మనశ్శ్యామలత్వాత్
 గోవిందత్వాత్ ప్రియోద్యద్వచనపరతయా
 చక్రరాజాయుధత్వాత్ ।
 శ్రీనీలాశ్మప్రభత్వాదతిసుభగతయా
 గోపనిర్వాహకత్వాత్
 అస్థానస్నేహశంకాస్పదరస ఉదితః
 శ్రీపతిః కారిజేన || 3 ||

శ్రీమద్దామోదరత్వాదమరపరిషదా-
 మప్యగమ్యత్వభూమ్నా
 చక్రాధీశాయుధత్వాత్ వటదలశయనాత్
 నాగరాజేశయత్వాత్ ।
 వక్షఃస్పర్శోన్ముఖత్వాత్ పరమపురుషతా-
 మాధవత్వాదియోగాత్

దుష్పాపోఽయం భజద్భిః సుగమ ఇతి దృఢం
మాధవం సోఽభ్యధత్ ॥ 4 ॥

నామ్నాం సంకీర్తనేన స్వపరిబృఢతయా
భావనాతోఽనువేలం
సంస్మృత్యా పుష్పదానాధ్యయనసువచనైః
స్తోత్రనృత్యాదికృత్యైః |
ధర్మైర్వర్ణాశ్రమోక్త్యైః బహువిధభజన-
ప్రక్రియో దీర్ఘబంధుః
శ్రీమాన్నారాయణశ్చేత్యకథయదఖిల-
ద్రామిడబ్రహ్మదర్శీ ॥ 5 ॥

చక్రిత్వాత్ కేశవత్వాదిభిరపి చ తథా
శ్రీశనారాయణత్వాత్
న్నేహిత్యాత్పాండవానామభిమతతులసీ-
పూజనీయత్వభావాత్ |
అంభోజాక్షత్వగోవిందత ఉత సుయశః
శ్రీపతిత్వాదిభావైః
శ్రీమాన్ తీవ్రోద్యమోఽయం స్వపదవితరణే
చేతి తేనాభ్యభాషి ॥ 6 ॥

అత్యాశ్చర్యస్వభావాత్ హృదయగతతయా
స్వస్తుతౌ ప్రేరకత్వాత్
స్వామిత్వాత్ సర్వభూతాంతరనుగతతయా
స్వస్తుతౌ కర్తృభావాత్ |
ఆపద్బంధుత్వయోగాత్ బహువిధసవిధ-
స్థానవత్త్వేన దేవః

శ్రీమానత్యాదరః స్యాత్స్వజనపరికరే-
ష్యిత్సథో సంజగాద॥ 7॥

లక్ష్మీకాంత త్వయోగాత్ విపది సఖితయా
దివ్యదేశస్థితత్వాత్
మోక్షోద్యోగాత్తదర్థం కృతశపథతయా
సర్వతస్సన్నిధానాత్।
దృష్ట్యంతస్సన్నివాసాదతివితరణతః
స్వస్వభావప్రకాశాత్
స్వామితాత్పృష్ఠీత్యంతం స్వయమనుపధితః
శ్రీపతిశ్చేత్యగాయి॥ 8॥

స్వామితాత్ శ్రీశనారాయణ ఇతి యశసా
విక్రమాద్విష్టపానాం
శ్రీమత్వాచక్రవత్వాత్ జలనిధిశయనా-
చ్ఛాపి గోవిందభావాత్।
వైకుంఠస్వామిభావాదపి చ నిజజనా-
నర్చిరాద్యాఖ్యగత్యా
స్వం లోకం ప్రాపయేచ్ఛ్చిపతిరితి కథయాం
శ్రీశరారిర్భూవ॥ 9॥

బ్రహ్మేశాంతఃప్రవేశాత్ జలనిధిసుతయా
సన్నిరోధవ్యభావాత్
దివ్యశ్రీవిగ్రహత్వాత్ అఖిలతనుతయా-
ఽతృప్తపీయూషభావాత్।
పద్మాబంధుత్వభూమ్యుద్ధరణకరణతః
పుణ్యపాపేశితృత్వాత్

ముక్తిర్దాతాఽనుభావోఽహరిరితి శతజి-
ద్ధర్మయన్ ముక్తిమాప || 10 ||

ఏవం స్వానాం గతిం వ్యధ్వజదురితహారా-
స్థానశంకార్హరాగం
సుప్రాపం భక్తిభాజాం బహువిధభజన-
ప్రక్రియం శ్రీశతారిః |
తీవ్రోద్యోగం స్వదానే స్వజనతనుకృతా-
త్యాదరం ప్రాహ చాంతే
స్వేచ్ఛాతుష్టం సుఖార్చిర్ముఖసరణిముఖం
మోక్షదం ముక్తభోగ్యం || 11 ||

నిగమనమ్-

ఇత్థం నేవ్యం సుభోగ్యం శుభసుభగతనుం
సర్వభోగ్యప్రకృష్టం
శ్రేయస్తద్ధేతుభూతం ప్రపదనసులభం
స్వాశ్రితానిష్టజిష్టుం |
భక్తచ్ఛందానురక్తం నిరుపధిసుహృదం
సత్పదవ్యాం సహాయం
శ్రీశం ప్రాహ స్వసిద్ధేః స్వయమిహ కరణం
స్వప్రబంధే శతారిః || 1 ||

ఆద్యే స్వీయప్రబంధే శతజిదభిదధే
సంస్మతేర్దుస్సహత్వం
ద్వైతీయాకే స్వరూపాద్యఖిలమథ హరే-
రన్వభూత్ స్పష్టదృష్టం |
తార్తీయాకే స్వకీయం భగవదనుభవే
స్ఫోరయామాస తీవ్రాం

ఆశాం తుర్యే యథేష్టం భగవదనుభవా-
దాప ముక్తిం శతారిః॥ 2 ॥

శ్రీమాన్ సీమాతిలంఘిస్థిరతరకరుణః
సర్వవిత్ సర్వశక్తిః
స్వామీ సర్వస్య జంతోః స్వచరణయుగళ-
స్వీకృతాస్మాకభారః।
కిం నః కృత్యం స్వహేతోః కిమిహా న సులభం
కా విపత్తిర్భవిత్రీ
కస్యాన్యస్యాద్య వర్ణ్యా వయమితి విదుషా-
మాహా తుంగత్వమంతే॥ 3 ॥

శాస్త్రే దేహాతిరిక్తా త్మని తదధిపతౌ
తత్ప్రసాదాద్యుపాయే
తస్మాన్నిశ్రేయసాప్తౌ తదపచరణతో-
ఽనంతతాపాభిఘాతే।
తద్భక్తానాం ప్రభావే తదుపసదనతః
స్వాంతకాలుష్యశాంతౌ
సారం వేద్యం స్వవేదే సకలమకథయత్
సానుకంపః శతారిః॥ 4 ॥

ఇత్థం సత్సంప్రదాయక్రమసమధిగతా-
శేషవర్ణార్హవేద-
శ్రద్ధాశుద్ధాశయానామఘటయదనఘం
కౌతుకం వేంకటేశః।
సమ్యక్త్వే తస్య సాక్షాత్ శరరిపురథవా
సర్వసాక్షీ స సాక్షీ

సావద్యత్వేఽపి సో డుం ప్రభవతి భజతా-
మప్రకంప్యానుకంపః ॥ 5 ॥

శ్లోకః శ్లోకత్వమభ్యాగత ఇతి వదతః
శుద్ధబోధార్ణబోద్య-
న్నానాకల్లోలనాథానుభవరసపరీ-
వాహతః శ్రావ్యవేదాత్ |
వేదాంతాచార్యకశ్రీబహుమతబహువి-
ద్వేంకటేశోద్ధృతేయం
రమ్యా తా త్పర్యరత్నావలిరనఘగుణా
రంజనీ రంగభర్తుః ॥ 6 ॥

॥ ఇతి ద్రమిడోపనిషత్తా త్పర్యరత్నావళిః సమాప్తః ॥

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ॥